



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1349/24 – 2004 ජූලි 16 වැනි සිකුරාදා – 2004.07.16

(ආණ්ඩුවේ බලය පිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

### ආණ්ඩුවේ නිවේදන

කන්න රැස්වීම් තීරණ ප්‍රකාශයට පත් කිරීම

පරාක්‍රම සමුද්‍රය මහා වාරිමාර්ග ව්‍යාපාරය

2004 යලි කන්නයේ වගා කාල සටහන

01. වගා කරනු ලබන බිම් ප්‍රමාණය	: ඩී1 - ඩී2 - ඩී3 ඇළවල් යටතේ ඇති සියළුම ජනපද කුඹුරු අක්කර 25000 පමණ.
02. වගා කළ යුතු බෝගය	: වී මාස (3-3 1/2)
03. 2004/03/25 දිනට ජල ධාරිතාව	: අක්කර අඩි 110000
04. ගොවීන් විසින් ඇළ වේලි ශුද්ධ කර අවසන් කළ යුතු දිනය	: 2004.04.15
05. ජලය නිකුත් කිරීමේ ආරම්භක දිනය	: 2004.04.16
06. වී වසුරා/පැල සිටුවා අවසන් කළ යුතු දිනය	: 2004.05.15
07. මුර ජලය ආරම්භ කිරීම	: 2004.05.15
08. ට්‍රැක්ටර් හා ගවයන් යායෙන් ඉවත් කිරීම	: 2004.05.15
09. වගා රක්ෂණය අවසන් කළ යුතු දිනය	: 2004.05.15
10. ජලය නිකුත් කිරීමේ අවසන් දිනය	: 2004.08.28
11. වගා භානි වාර්තා කළයුතු අවසන් දිනය	: 2004.08.25
12. ට්‍රැක්ටර් හා ගවයන් යායට ඇතුළු කිරීම	: 2004.08.28

සම්මත වූ අනෙක් නීති/රෙගුලාසි :-

- සෑම ඇළකම ජලය නිකුත් කිරීම අගාවන සිට ඉහළට යන පදනම මත සිදුකෙරේ.
- කුඹුරු ඉඩම් නොවන ඉඩම් වගා කිරීම සඳහා වාරිමාර්ග ජලය කවර ආකාරයකින් හෝ ලබා ගැනීම සපුරා තහනම් වේ.
- නියමිත දිනෙන් පසුව කවර කරුණක් නිසාවෙන් හෝ ජලය නිකුත් කිරීම දීර්ඝ කරනු නොලැබේ.
- නියම කර ඇති දිනට පෙර ඇළ වේලි ශුද්ධ කර නොමැති නම් එම කාර්ය නිම වන තුරු එම ඇළට ජලය නිකුත් කරනු නොලැබේ.

ඇළ වේලි ශුද්ධ කිරීම පැහැර හරින කුඹුරු හිමියන්ගෙන් භුක්ති කරුවන්ගෙන් මී. 1ට රු. 50 බැගින් දඩ මුදලක් අයකර ගැනීමට අදාළ ගොවි සංවිධානයට අවසර දෙනු ලැබේ.

05. ඇළ වේලි නඩත්තු හා වැඩි දියුණු කිරීම් වෙනුවෙන් වගා කරන සෑම කුඹුරු අක්කර 01ට රුපියල් සියයක (100/-)ක මුදලක් අස්වනු නෙලා දෙසතියක් ඇතුළත ගොවි සංවිධානයට භාර දී ලදුපතක් ලබාගත යුතුය.

06. ගොවි සංවිධානය ඇතුළත ජලය බෙදීමේ කාර්ය ගොවි සංවිධාන විසින් පත්කර ඇති ජල පාලක වෙත පවරා ඇති අතර වතුර බෙදීමේ හා ඇළ වේලි ආරක්ෂා කිරීමේ බලයද ඔහු සතුය.

07. ප්‍රධාන ඇළෙන් බෙදුම් ඇළට ජලය ලබාදීම අදාළ ජල පාලන කමිටුව විසින් සකස් කරන ජල පාලන කාල සටහන අනුව විය යුතුය. වාරිමාර්ග දෙපාර්තමේන්තුවේ ඉංජිනේරු සහකාර මෙම කමිටුවේ සභාපති වන අතර අදාළ ගොවි සංවිධාන සභාපති වරුන් හා ජල පාලක වරුන් කමිටු සාමාජිකයන් වේ. ඒ අනුව පසුගිය කන්නයේ දී ක්‍රියාත්මක වූ ජල පාලන කමිටු පහ (5) මෙම කන්නයේ දී ද එලෙසම ක්‍රියාත්මක වේ.

08. ඇළ වේල/නිර්මිත හෝ වාරි පද්ධතියේ උපාංගවලට හානි කරන පුද්ගලයින් නීතිය හමුවට පැමිණවීම වාරිමාර්ග ආඥා පනතේ 23 වෙනි වගන්තිය ප්‍රකාරව ගොවි සංවිධාන වෙත බලය පවරා ඇති අතර එකී පනතේ viii කොටසේ 93 වෙනි වගන්තිය අනුව වැරදි කරුවන්ට මහේස්ත්‍රාත් අධිකරණයක දී කරනු ලබන ලඝු නඩු විභාගයකින් අනතුරුව දඬුවමට ලක්වනු ඇත.

09. වාරි ජලයට අපද්‍රව්‍ය/විෂ ද්‍රව්‍ය එක්කරන තැනැත්තන් සම්බන්ධයෙන් 2000 අංක 46 දරන ගොවිජන සංවර්ධන පනතේ 84(1) වගන්තිය ප්‍රකාරව වරදකරුවන් දඬුවමට ලක්වනු ඇත. වූදිනයන් නීතිය හමුවට පැමිණ වීමට ගොවි සංවිධානයේ නියෝජිතයන් හට බලය පවරනු ලැබේ.

10. මෙම කන්න රැස්වීමේ තීරණ ක්‍රියාත්මක කිරීමේ වගකීම ගොවි සංවිධානය වෙත පවරා ඇති අතර ගොවි සංවිධානය වෙනුවෙන් ක්‍රියා කරන ගොවි නියෝජිතයින් හෝ ජල පාලක වරුන් රාජකාරියෙහි නියැලෙන විට බාධා කිරීමක්, ඉඩ නොදීමක්, පරිහවා කිරීමක් හෝ හිංසා කිරීමක් සිදු කිරීම අධිකරණයේදී රාජකාරියට බාධා කිරීමේ වරදට වරදකරුවේ. ඒ සඳහා වාරිමාර්ග ආඥාපනතේ 95 වැනි වගන්තිය හා 2000 අංක 46 දරන ගොවි ජන සංවර්ධන පනතේ 72 වෙනි වගන්තිය ප්‍රකාරව නීතිමය රැකවරණ සලසා ඇත.

11. අනපේක්ෂිත ලෙස අයහපත් කාලගුණික තත්ත්වයක් හෝ කිසියම් පාලනය කළ නොහැකි බාහිර උපද්‍රවයන් ඇති වූ විට මෙම තීන්දු තීරණ සංශෝධනය කිරීම සඳහා යෝජනා ඉදිරිපත් කිරීම ව්‍යාපාර කලමණාකරණ කමිටුව සතුය.

12. මෙම නිවේදනයේ යම් සඳහනක් පිළිබඳව අර්ථ නිරූපන බලය පොළොන්නරු දිස්ත්‍රික් ලේකම් සතුය.

ආර්. එම්. එම්. බී. රත්නායක,  
දිස්ත්‍රික් ලේකම්/දිසාපති,  
පොළොන්නරුව.